



# राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, सोमवार, ११ जून, १९९०/२१ ज्येष्ठ, १९१२

हिमाचल प्रदेश सरकार

निर्वाचन विभाग

अधिसूचना

शिमला-१७१००२, ८ जून, १९९०

संख्या ४-१३/८६-ई० एल० एन०.—जैसा कि नगर निगम, शिमला के वार्ड नं० ५ से रिक्त हुए पार्षद (कौन्सलर) के पद की पूर्ति हेतु निदेशक (स्थानीय स्वशासन विभाग), नगर निगम निर्वाचनार्थ, हिमाचल प्रदेश द्वारा उप-निर्वाचन आह्वान की अधिसूचना, दिनांक २३ मई, १९९० को जारी की गई थी, जिसका प्रकाशन

हिमाचल प्रदेश राजपत्र के असाधारण अंक, दिनांक 26 मई, 1990 को हुआ था और जिसके अनुसार यह उप-निर्वाचन 2-7-1990 से पूर्व सम्पन्न कराए जाने थे;

और जैसा जिलाधीश, शिमला ने सूचित किया है कि उक्त वार्ड नं० 5 में अधिकतम क्षेत्र हिमाचल प्रदेश विश्वविद्यालय के परिसर का आता है जिसमें आजकल विभिन्न कक्षाओं की वार्षिक परीक्षाएं आरम्भ होने जा रही हैं। उप-चुनावों के परिणामस्वरूप सभी अभ्यर्थियों और राजनैतिक दलों द्वारा इस चुनाव के सम्बन्ध में चुनाव प्रचार किया जाएगा, जिसके परिणामस्वरूप विद्यार्थियों की परीक्षाओं में बाधा उत्पन्न होने की सम्भावना हो जाएगी।

अतः अब राज्यपाल, हिमाचल प्रदेश, नगर निगम निर्वाचन नियम, 1985 के नियम 33 के उप-नियम (5) के अनुसरण में वार्ड नं० 5 से नगर निगम, शिमला के उप-निर्वाचन विश्वविद्यालय में सामान्य स्थिति होने तक स्थगित करने के सहर्ष आदेश देते हैं।

आदेश से,  
अतार सिंह,  
सचिव (निर्वाचन)।